

ناولٹ

والتھے وہ سختی سے ان کی ایسی کوششوں کو بے کار

کر دیتے۔

”میاں! ان کاموں کے لیے اسکول میں چپڑاسی موجود ہے“ آپ کے کرنے کے لیے اور بہت کچھ

مصلحتاً حساب کے نیچر تھے اور یہی

مضمون عزیزاجمل کی دلچسپی رکھتا تھا۔ لہذا ان کی ”غیر

تعلیمی سرگرمیوں پر سب سے زیادہ سرزنش وارث

صاحب ہی کی طرف سے ہوتی تھی۔ ہاں ٹیوشن والے

نیچر کے لیے عزیزاجمل کا دم بہت غنیمت تھا۔ ایک تو

ان کے گھر پڑھنے آنے والے بچوں کی تعداد اتنی زیادہ

تھی کہ اس تعریف کے حقدار تو وہ اکیس ہی تھے۔

کلی ڈیڑھے بجاتا پھرنے والا ان کا چھوٹا بھائی بلال

اس تو قطعی اس قابل نہ تھا۔

وہ جزیب سے اپنی طرف دیکھتے کہ شاید وہ خوشی

نے والے کی تصحیح کر دیں مگر وہ ان کے خاموش

فلج کی پروا کیے بغیر خوشی خوشی اس تعریف کو

بولتے اور آگے بڑھ جاتے۔

اسکول میں نیچرز کی خوشنودی حاصل کرنے کے

لئے وہ پڑھائی سے زیادہ نیچرز کے آگے پیچھے پھرنے کو

تیار دیتے۔ ان کے چھوٹے موٹے کام اپنے سر لیتے

کوشش کرتے۔ کچھ تو بچہ سمجھ کر نظر انداز کر دیتے

مگر وہ جو شاگردوں کی تعلیمی حالت پر گہری نظر رکھنے

تھی کہ ان سے سنبھالے نہیں سنبھالتی تھی۔ دوسرے وہ خود بھی اساتذہ کے جینوں طبقے سے تعلق نہیں رکھتے تھے۔ اپنے اسٹوڈنٹس کی تعلیمی استعداد بڑھانے سے زیادہ انہیں شاگردوں کی تعداد بڑھانے میں دلچسپی رہتی تھی۔

آنکھوں میں پڑھنے والے عزیز اجمل پہلی دوسری کلاسوں میں پڑھنے والے بچوں کو بخوبی سنبھال لیتے تھے اور بدلے میں ٹیوشن والے پیپر سالانہ امتحان میں اپنے مضمون کے علاوہ دوسرے مضامین میں بھی انہیں رعایتی نمبر ضرور دلوادیتے۔ یوں اداوہا بھی کایہ سلسلہ کامیابی سے چلتا رہا۔

مگر چین و آشتی کایہ دور مختصر تھا۔

نویں کلاس کے نتیجہ میں ان کی ایک ساتھ چار مضامین میں ناکامی نے ابا کو سخت قہم اٹھانے پر مجبور کر دیا۔

”خبردار جو میرے سامنے یہ چکنی چٹری باتیں کہیں۔ زندگی کل سے ختم ہے اور وہ تمہارے پاس ندارد ہے۔“

صفائی کی ہر شے ناکام کی تو نہیں سمجھیں گے۔ کتابیں سنبھالتی پڑیں اور پھر اگلے کچھ سالوں میں ابا کے ڈنڈے کا ہی ذکر غالب رہا جو وہ گرتے بڑتے لی اے پاس کر گئے۔ اس سے آگے پڑھنے کا یارا نہیں تھا۔

”سب سے اہم فرض والدین کی خدمت ہے۔“ بلال تو طبیعتاً ”لا پرواہ“ اس لیے۔ مجھے ہی فکر کرنی پڑے گی۔ ابا کو بھی اب اللہ اللہ کرنے کے لیے وقت ملنا چاہیے۔ اچھا ہے کہ دکان کی ساری ذمہ داری میں ہی سنبھال لوں۔ ”وہ تنہائی میں اماں کو بریفنگ دے رہے تھے جس کا اثر لازماً ہونا تھا۔

اماں نہال ہو گئیں۔

اللہ نے انہیں کیسا سعادت مند اور ذمہ دار بنادیا تھا۔ اٹھتے بیٹھتے ان کے منہ سے عزیز اجمل کی تعریفیں سنائی دینے لگیں۔ سو کام اور آسان ہوا۔ شروع سے ہی اپنا نام اوپر رکھنے اور مطلب نکالنے کے فن میں طاق تھے اس بار بھی کامیاب رہے۔

ابا چاہتے تھے کہ عزیز ابھی مزید تعلیم حاصل کریں۔ وہ خود زیادہ پڑھے لکھے نہیں تھے اس کی بنا

اولاد کی شکل میں پورا کرنا چاہتے تھے پر عزیز اجمل اب کسی طور پر بھی علم کا بار گراں اپنے کندھوں پر اٹھانے رکھنے کے لیے تیار نہیں تھے۔ سو ابا کی تمام ٹھیکس با اثر گئیں۔ وہ بے چارے ابھی سے ایک کو نہ سنبھال کے بیٹھنے کے حق میں نہیں تھے۔ نماز روزہ اور دیگر امور میں بھی شرعی حدود کو ذہن میں رکھتے تھے اور ہر حد تک ان کی پابندی کرنے کی کوشش کیا کرتے تھے۔ ”رزق حلال کی خاطر تنگ و دو کرنا بھی عبادت ہے۔“ یہ بات عزیز اور ان کی اماں کو سمجھانے کی ان کی ہر کوشش ناکام رہی۔ کچھ دنوں کی بخما بخشی کے بعد انہیں دکان کا انتظام بیٹے کے سپرد کرنا پڑا۔ ان کا خیال تھا کہ وہ خود بھی عزیز اجمل کا ہاتھ بٹانے کے لیے یہاں موجود رہا کریں گے مگر یہ خیال بھی خام نکلا۔ ہاتھ میں انتظام آتے ہی عزیز اجمل نے بڑی ترکیبیں لا کر انہیں گھر تک ہی محدود کر دیا۔ اماں نے اس سلسلے میں بڑی مدد کی۔ روزانہ ہی کوئی ایسی مصروفیت تیار رکھیں جس میں بچہ نہ چارے دکان کا رخ کرے۔

ہی نہیں کر پاتے۔ آہستہ آہستہ وہ اپنی اس چھوٹی سی راج دھانی سے بالکل ہی بے دخل ہو گئے۔ بلال کی حیثیت گھر میں ایک خاموش تماشا کی کی گئی تھی۔

کھوئی پر اماں کا استری شدہ چکن کاسوٹ دیکھ کر ذرا چونکے۔ یہ اہتمام ان کے کہیں جانے کا اعلان کر رہا تھا۔ اس سے پہلے کہ وہ پوچھتے ”اماں کھانے کی رے کیا ہے“ لیے خود ہی چلی آئیں۔

”تمہارے ہی انتظار میں تھی اب تک کہ تم اگر کھانا کھا جاؤ۔ مجھے ذرا روفو کے گھر جانا ہے، کل سے اس کی طبیعت خراب ہے۔“ وہ ڈونکے اور پلیٹیں میز پر رکھتے ہوئے بولیں۔

”روفو خالہ کے ہاں! مگر آج کیوں؟ پر سوں چلی چلیے گا“ میں نے چلوں گا آپ کو۔ ”عزیز اجمل نے ذرا سا سٹپٹا کر تجویز پیش کی کہ روفو خالہ کے ہاں جانے کی خواہش

رہی تھی قنداری تھی۔
 رنہ خالہ کی طرح اس کی آن خراب
 ہو چکی تھی۔
 اس کی آن کو ان سے اس
 کے لیے چلتا آرام ہے۔

اس کی آن ہی خصوصیات کی بنا پر عزیز اجمل اسے
 جاننے کے واسطے دار تھے۔ اس یقین کے ساتھ کہ خود
 ان میں بھی مذکورہ بالا خصوصیات کوٹ کوٹ کر بھری
 ہوئی ہیں۔ خوبصورتی اور ذہانت کے متعلق تو کسی کی
 شامت نے دھکا دیا تھا جو شبہ کا اظہار کرتا۔ سلیقہ مند
 وہ اپنی نگاہ میں اس لیے ٹھہرتے کہ ان کے پاس کپڑوں
 اور جوتوں کا بہترین کلیکشن تھا۔ سالوں پرانی چیز بھی
 ان کے پاس بہترین حالت میں رہتی، ورنہ ان سے
 چھوٹا بلال تو ہمیشہ پھٹے حال ہی رہتا تھا۔

”تمہارے کھانے کی وجہ سے رکی ہوئی تھی ورنہ
 کب کی چلی گئی ہوتی۔“ اماں نے دروازے کا رخ
 کرتے ہوئے بتایا۔ ابا اور بلال تو ان کی غیر موجودگی
 میں آرام سے کھانا وغیرہ نکال کر کھا لیتے تھے بلکہ کچھ
 کمی ہو تو اسے پورا بھی کر لیتے تھے عزیز اجمل کے
 لیے ابا جاکر اسٹور پر کچھ خرید لیتے تھے۔ کھانے کے لوازمات
 میں کسی بھی چیز کی کمی ان کا موڈ خراب کر دیتی تھی۔
 پہلی اولاد تھی، اماں نے شروع سے ناز اٹھائے تھے سو
 آج بھی اٹھارہ ہی تھیں۔

عزیز اجمل کچھ جھنجھلائے ہوئے سے بالکونی میں
 آکھڑے ہوئے۔ ان کا فلیٹ سیکنڈ فلور پر تھا۔ ذرا جھک
 کر دیکھا تو اماں نظر آگئیں اور ان کے پاس بایک
 رو کے بلال کھڑا تھا۔ غالباً ”یونیورسٹی سے آ رہا تھا۔“

اماں نے پل دوپل کے لیے اس سے کچھ بات کی پھر
 اطمینان سے اس کے پیچھے براجمان ہو کر یہ جاوہ جا۔
 عزیز اوپر کھڑے کھولتے ہی رہ گئے۔

بلال کھرا زمانے کا فارغ۔ اس کے معمولات میں
 ہر طرح کی بے قاعدگی تھی۔ ابھی کی مثال سامنے
 تھی۔ صبح سویرے کا گھر سے نکلا ہوا تھا اور اب آیا تو پھر
 لٹے پاؤں واپس ہو لیا۔ کچھ بعید نہیں تھا کہ رنہ خالہ
 کے ہاں پہنچ کر اسے کہیں اور جانا یاد آ جائے۔

بلال کھرا زمانے کا فارغ۔ اس کے معمولات میں
 ہر طرح کی بے قاعدگی تھی۔ ابھی کی مثال سامنے
 تھی۔ صبح سویرے کا گھر سے نکلا ہوا تھا اور اب آیا تو پھر
 لٹے پاؤں واپس ہو لیا۔ کچھ بعید نہیں تھا کہ رنہ خالہ
 کے ہاں پہنچ کر اسے کہیں اور جانا یاد آ جائے۔

بلال کھرا زمانے کا فارغ۔ اس کے معمولات میں
 ہر طرح کی بے قاعدگی تھی۔ ابھی کی مثال سامنے
 تھی۔ صبح سویرے کا گھر سے نکلا ہوا تھا اور اب آیا تو پھر
 لٹے پاؤں واپس ہو لیا۔ کچھ بعید نہیں تھا کہ رنہ خالہ
 کے ہاں پہنچ کر اسے کہیں اور جانا یاد آ جائے۔

بلال کھرا زمانے کا فارغ۔ اس کے معمولات میں
 ہر طرح کی بے قاعدگی تھی۔ ابھی کی مثال سامنے
 تھی۔ صبح سویرے کا گھر سے نکلا ہوا تھا اور اب آیا تو پھر
 لٹے پاؤں واپس ہو لیا۔ کچھ بعید نہیں تھا کہ رنہ خالہ
 کے ہاں پہنچ کر اسے کہیں اور جانا یاد آ جائے۔

انہیں بھائی کی عادات پر سخت اعتراض رہتا۔ اس کا حلقہ احباب بھی زیادہ قابل اعتبار نہیں تھا ان کی نظروں میں جن کے درمیان بیٹھ کر وہ اونچے اونچے قسمے لگایا کرتا تھا۔

اماں چائے کا کپ رکھ گئی تھیں جو یوں ہی رکھے رکھے ٹھنڈا ہو گیا تھا۔ ایک کھونٹ پی کر انہوں نے کپ کو پینچ دیا۔ چائے چھلکی، کچھ پرچ اور کچھ نیبل پر گری۔ وہ سب کچھ ویسا ہی چھوڑ کر زینے کی جانب بڑھ گئے۔

استور پر پہنچ کر بھی دل نہیں لگا۔ رفو خالہ کے گھر گئے ہوئے کتنے دن ہو گئے تھے وہ انگلیوں پر حساب لگانے لگے۔

دراصل ان کے گھر روز روز جانا آسان نہیں تھا جس کی بڑی وجہ رفو خالہ کے میاں تھے وہ بالکل ہی مزاج کے شخص تھے۔ دو ٹوک انداز میں بات کرنے والے۔ اپنے بچوں کو بھی انہوں نے ایک حد میں آزادی دی ہوئی تھی۔ تازیہ اور رابعہ ان کی دو بیٹیاں اور ان سے چھوٹے دو بیٹے تھے۔

عزیز اجمل کو یہ سب بڑا تنگ کر رہا تھا۔ ان کے گھر رفو خالہ کے بغیر رکی ہوں۔ سال بھر میں تین یا چار چکر ان لوگوں کے یہاں کے لگتے ہوں گے مگر مجال ہے جو کبھی رفو خالہ کے بغیر آئی ہوں یا وہ ان دونوں کو ایک دن کے لیے بھی چھوڑ کر گئی ہوں۔ حالانکہ عزیز اجمل کی اماں ان لوگوں کی سکی اور اکلوی خالہ تھیں۔

اسی طرح جب وہ کبھی اماں کے ساتھ یا اکیلے رفو خالہ کے ہاں جا سکتے تو رفو خالہ کے میاں ایسے چوکس ہو کر بیٹھ جاتے کہ بے چارے عزیز اجمل تھوڑی ہی دیر میں نروس ہونے پر مجبور ہو جاتے۔ خالو کی موجودگی میں لڑکیوں کے سلام کا جواب بھی نگاہ نیچے کیے کیے ہی دیتے پھر بھی خالو کا اعتماد جیتنے میں ناکام ہی رہتے۔ وہ بے حد مشکوک انداز میں ان پر نظر رکھتے۔ نتیجہ یہ ہوتا کہ وہ جس جگہ جا کر بیٹھ جاتے وہیں سے واپسی کے لیے اٹھ کھڑے ہوتے۔ کزنز والی بے تکلفی کا ان کے

ہاں گزر نہیں تھا۔ خالو کی غیر موجودگی میں وہ اندر کھل کر دو چار باتیں کر لیتے اور بس۔ دکان پر ان کا ذرا بھی دل نہیں لگ رہا تھا۔ مل نہ مل جہاں اب اماں اور ملا پینچنے والے ہوں گے۔ آج کا چائس بس ہونے کا انہیں خاصا غم تھا۔ اس غم کو ابھی پوری طرح منا بھی نہ پاسے تھے کہ آصف آگیا۔ یہ ان کا اکلوتا رازدار دوست تھا جسے دو سری کئی باتوں کے ساتھ ساتھ عزیز اجمل کے عشق کے اس ایک طرفہ شرفک کے بارے میں بھی آگاہ تھی۔

اس وقت وہ ایسے موقع پر آیا تھا کہ انہیں دل بہا کرنے کی سخت ضرورت تھی۔ سو ملازم لڑکے کو چاہتے تھے کہ اس کے لیے روانہ کر کے وہ اسے اپنی روداد غم سنائے بیٹھ گئے۔

”بڑے سے بڑا شوق بھی تم سے بڑا نہیں ہوگا۔“ آصف نے گویا فیصلہ سنا دیا۔ ”اماں یا رابعہ جیلے بہانے ڈھونڈنے کی کیا ضرورت ہے۔ جانا چاہتے ہو اٹھو اور سڑک پر جاؤ۔ اس طرح میں من کرتے رہے ہو چکا بیڑہ پار۔“ آصف کی جھانک انہیں ذرا بھی بری نہیں لگی۔ ظاہر ہے وہ ان کی بھلائی کے لیے ہی کہہ رہا تھا۔

”مگر یا رابعہ خالو۔“
”ارے گولی مارو خالو کو۔“ آصف کو واقعی ان پر غصہ آ رہا تھا۔

عزیز اجمل نے انہیں بے بسی سے دیکھا۔ ”کاش کہ خالو کو گولی مارنا اتنا آسان ہوتا۔“ ان کے دل نے خواہش کی جس پر دوسرے ہی لمحے لاحول بھی پڑھ ڈالی۔

چند گاہک آگئے تو گفتگو کا سلسلہ منقطع کرنا پڑا۔ گاہکوں کو ڈیل کرنے کا ان کا خاص انداز تھا۔ ابا کا اختیار ختم کرنے کے بعد سے دکان میں دو نمبر کا مال بری طرح بھر لیا تھا اور اس دو نمبر کے مال کو وہ کمال کی خود اعتمادی کے ساتھ بیچتے تھے۔ ان کی خوش مزاجی اور گاہکوں کو

رعایت دینے کی شہرت بڑی تیزی سے پھیل رہی تھی۔ نبرد کے مال میں منافع کی شرح اتنی زیادہ تھی کہ وہ پانچ دس کی رعایت دے کر بھی زبردست طریقے سے کمارہے تھے۔ ایک صاحب کسی ٹوٹھ پیسٹ کی شکایت لے کر آئے تھے۔ عزیزاجمل نے نہ صرف یہ کہ ان کی بات کو تحمل سے سنا بلکہ معذرت کر کے انہیں دو سراپیک نکال کر بھی دیا۔ ہاں آدھی قیمت مزید وصول کرنا وہ نہیں بھولے۔

”آپ کی خاطر یہ آدھی قیمت کا نقصان ہمیں برداشت کرنا پڑے گا۔“ انہوں نے الٹا احسان بھی رکھا۔

گاہک بے چارہ ممنونیت کے مارے دو ایک فالتو چیزیں بھی خرید کر لے گیا۔ آصف ان کاروباری حربوں سے واقف تھا۔ اس وقت بے نیازی سے چائے منے میں مصروف ہو گیا۔

گاہکوں سے فرصت ملی تو وہ پھر آصف کے ساتھ باتوں میں لگ گئے۔

”اب تو تمہارا کاروبار بھی ماشاء اللہ سیٹ ہوتا جا رہا ہے۔ کوئی عملی قدم اٹھانے کی فکر کرو۔ پونہ خالو کا سارا سرمایہ سوار رکھا تو کوئی اور بازاری مار جائے گا۔ آصف نے ڈر اوادیا جو کہ کاروبار رہا۔

کسی اور کے بازاری کے جانے کا خیال ہی انتہائی تکلیف دہ تھا۔ تمام خویہوں اور خائلیوں سے قطع نظر انہیں نازیہ واقعی پسند تھی اور وہ اس کے مستقبل بے حد سنجیدگی سے سوچتے تھے۔ آصف کو کچھ کام تھا وہ جلدی اٹھ گیا۔

اس کے چلے جانے کے بعد بھی وہ اس کے کہے ہوئے جملوں کی گرفت میں رہے۔ اگر کہیں اس کا کہا سچ نکلا تو وہ کہیں کے نہیں رہیں گے۔“

دکان بند ہونے میں ابھی کافی وقت تھا۔ پر اب دل لگائے نہیں لگ رہا تھا۔ سو ملازم لڑکے کو دکان بند کرنے کی ہدایت کی۔ اس جلدی چھٹی پر اس نے بھی خوشی خوشی سارا کام جلد ہی سمیٹا اور چابی ان کے حوالے کر دی۔

گھر پہنچے تو بلال کو غیر متوقع طور پر گھر میں ہی پایا۔ اماں ابھی نہیں آئی تھیں۔ پوچھنے پر معلوم ہوا کہ بلال تو انہیں چھوڑ کر گھٹنے بھر میں ہی واپس آ گیا تھا۔

”آپ جب جلدی آئی گئے ہیں تو جا کر اماں کو لے آئیے۔“ انہیں خالی جیسٹے ٹی وی کے چینل گھماتے دیکھا تو بلال نے کہہ دیا۔

عزیزاجمل یہی سنتا چاہ رہے تھے پر اپنی بے چینی پر پردہ ڈال کر بے نیازی سے بولے۔ ”ایسی کوئی خاص ضرورت تو نہیں میرے جانے کی۔ خالو رکشہ کروادیں گے اماں کو آجائیں گی۔“

”خالو تو ملتان گئے ہوئے ہیں تین دن سے۔“ بلال نے گلاس میں پانی ڈالتے ہوئے اطلاع دی۔ ”آپ کا موڈ نہیں ہو رہا ہے تو رہنے دیں، کھانا کھا کر میں لے آؤں گا اماں کو۔“

خالو کا ملتان جانا غوشی کی خبر تھی۔

وہ فوراً ”ہی اٹھ کھڑے ہوئے۔ اگر انہیں یہ اطلاع تین دن قبل ہی مل جاتی تو وہ تین دن میں رفو خالہ کے گھر کے تین چکر تو ضرور ہی لگا لیتے۔

بلال استاءہ گیا۔ میں کھانا لگا رہا ہوں، کھانا کھا کر چپے جایے گا مگر انہیں نے دریا نہیں سہی۔

”تم ابا کا خیال رکھنا، انہیں کھانا وغیرہ کھلا کر دوا

ضرور دے دینا۔“ وہ اسے ہدایتیں دے کر باہر نکل آئے۔ نیچے اترے تو اچانک ہی سامنا چلی منزل پر

رہے والے دبیر صاحب کی بیٹی ہمارے ہو گیا۔ وہ شاید

ابھی اپنے آفس سے آرہی تھی۔ دن بھر کی تھکان اس کے چہرے سے ظاہر ہو رہی تھی۔ ایک اچھلتی ہوئی نگاہ

عزیزاجمل پر ڈال کر وہ ذرا سخ موڑ کر اپنے دروازے پر دستک دینے لگی۔

دبیر صاحب کو ان کی بلڈنگ میں آئے بمشکل دو ڈھائی ماہ ہی ہوئے تھے۔ کسی دفتر میں ملازم تھے

تفصیلات جاننے کی کوشش عزیزاجمل نے کی ہی نہیں تھی۔ شاید کر بھی لیتے، اگر انہیں ابتدائی دنوں سے ہی

ہمارے پر خاش نہ ہو جاتی۔ عام سی شکل و صورت والی یہ لڑکی پہلے دن سے ہی ان کے لیے چیخ بن گئی تھی۔

اپنے بارے میں وہ جن خوش فہمیوں کا شکار تھے ان کی بنا پر ہما کو بھی وہ پہلے مسکرا مسکرا کر دیکھتے تھے مگر وہ اللہ کی بندی بھی جانے کیا مزاج لے کر اس بلڈنگ میں آئی تھی جو کبھی اس نے فارسیلٹی نبھانے کی بھی کوشش کی ہو۔ بس سخت سا چہرہ کر کے گزر جاتی۔ سو دو چار بار منہ کی کھانے کے بعد عزیز اجمل کی گڈ بک سے دبیر صاحب کی فیملی کا نام ہمیشہ کے لیے خارج ہو گیا تھا۔

اس وقت بھی وہ اس تیزی کے ساتھ ہما کے پاس سے گزرے گویا ترین چھوٹی جارہی ہو۔

”ہونہ!“ سارے زمانے میں خوار پھرتی ہیں اور بنتی بڑی پارسا ہیں۔ ”وہ منہ ہی منہ میں بڑبڑاتے اچھا بھلا خوشگوار موڈ عارت ہو کر رہ گیا تھا۔ دبیر صاحب کی فیملی کے بارے میں دو چار فقرے اور حسب ذیل ان کے ذہن میں ابھر رہے تھے۔ اس وقت تاؤ کھاتے رہنے کا مطلب تھا کہ زکو خالہ کے گھر جانے کا سارا چارم کھو دیا جائے۔ لہذا وہ ذہن سے تمام ناپسندیدہ باتوں کو جھٹک کر نازیہ کے خیال کو اجاگر کرنے میں مصروف ہو گئے۔ یہ خیال غصہ کا بحر آفیں تھا۔ رفو خالہ کے گھر کا راستہ لمحوں میں طے ہو گیا۔

اندرواغل ہوئے تو اماں چادر اوڑھے صحن میں ہی کھڑی تھیں اور جملہ اہل خانہ انہیں رخصت کرنے کے لیے وہیں موجود تھے۔

ان کی نگاہ پل کے پل میں گوہر مقصود کا دیدار کر کے واپس آئی۔ نازیہ کا مسکراتا ہوا چہرہ زمانے بھر کی خوبصورتی سمیٹے ہوئے تھا۔ کم از کم عزیز اجمل کو ایسا ہی محسوس ہوا۔

”نہیں بھلا آنے کی کیا ضرورت تھی میں تو اب آہی رہی تھی۔“ اماں نے ذرا کوفت سے کہا۔ بلال نے یقیناً انہیں عزیز اجمل کے پہنچنے کا فون نہیں کیا تھا۔

”چلو خیر ہے اب آہی گئے ہو تو ذرا دیر بیٹھ جاؤ۔“ رفو خالہ نے خواہ رسا ہی کہا ہو مگر وہ کھل سے گئے۔ اماں کا ارادہ تو انہیں فوراً ہی واپس لے جانے کا تھا مگر

وہ اتنی جلدی واپسی کے موڈ میں نہیں تھے۔ ”اور جناب! آج کل کیا ہو رہا ہے۔“ ذرا سکون سے بیٹھتے ہی انہوں نے بشاش لہجہ میں نازیہ کو مخاطب کیا۔

”ہونا کیا ہے عزیز بھائی! وہی کالج اور گھر کی مصروفیت ہے اسی میں سارا دن نکل جاتا ہے۔“ سارے لہجے میں بتانے لگی۔

”اچھی بات ہے۔ لڑکیوں کو ویسے بھی گھر میں ہی دل لگانا چاہیے یہاں وہاں مارے مارے پھرنا تو مجھے قطعی پسند نہیں ہے۔“ ذہن میں نہ جانے کہاں سے پھر ہما کا چہرہ گھوما۔

نازیہ ہنسنے لگی۔ ”آپ تو بہت کنزرویٹو سوچ رکھتے ہیں عزیز بھائی! ملک کی آدھی آبادی کو گھر میں بند رکھ کر آپ کس طرح تعمیر و ترقی کے دعوے کر سکتے ہیں اور پھر آج کل کی خوفناک منہنگالی میں تو لڑکیوں کی ایک بڑی تعداد اپنے گھروں کو باہر سپورٹ دینے میں مصروف ہے۔“ اپنی بات کو ختم کرتے کرتے وہ سنجیدہ ہو چکی تھی۔

”میرا مطلب یہ تھا۔“ عزیز اجمل گزرا کر بولے۔ یہ دقیانوسیت کا طعنہ انہیں بہت برا لگا تھا۔ ”میں تو ان لڑکیوں کی بات کر رہا ہوں جو محض اپنے فیشن اور گھر کی ذمہ داری سے فرار کی خاطر۔“

”معاف کیجئے گا۔“ نازیہ نے بے زاری سے ان کی بات کالی۔ ”ایسی لڑکیوں کی تعداد ہمیشہ بہت کم ہوتی ہے جنہیں اپنی ذمہ داریوں کا ادراک نہ ہو ورنہ ٹل کلاس گھرانوں کی لڑکیوں کی اکثریت بے حد باشعور اور حساس ہوتی ہے اور جہاں تک فیشن کا سوال ہے تو ایک حد تک ہر لڑکی کو خود کو مین ٹین رکھنے کا فن آنا چاہیے۔“ نازیہ کا موڈ تھوڑا سا بگڑ چکا تھا۔

وہ بے وقوفوں کی طرح اس کا چہرہ دیکھنے لگے۔ رفو خالہ کی بیٹیاں یوں دو ٹوک بات کرنے کی عادی ہوں گی اس کا انہیں اندازہ نہیں تھا۔ خالو کی موجودگی میں ان سے کبھی کھل کر بات ہی نہیں ہو پاتی تھی۔ نازیہ اب ارد گرد پھیلی ہوئی چیزیں سمیٹنے لگی تھی۔

س کی یہ بے توجہی دیکھ کر انہیں اپنی غلطی کا احساس
لگنے لگا۔ بھلا وہ کیا یہاں ”آزادی نسواں“ کے
موضوع پر کسی مباحثے میں حصہ لینے آئے تھے جو یہ
کلمے بائیں کرنے بیٹھ گئے۔

رابعہ ان کے لیے بھی رے میں کھانا لے آئی
۔ بالی سب لوگ کھانے سے فارغ ہو چکے تھے
لے ان کا ساتھ دینے والا کوئی بھی نہیں تھا۔ کوئی
بھوک بھی نہیں تھی پر اس بہانے کچھ دیر مزید رکھا
لگا تھا۔ وہ کھانا کھاتے ہوئے رفو خالہ کے چھوٹے
فواد سے باتیں کرنے لگے۔ آٹھویں کلاس کا بچہ
کے دو چار سوالوں کا جواب دے کر کھسک لیا۔

نازیہ اب اماں اور رفو خالہ کے قریب جا بیٹھی تھی۔
کی غیر موجودگی کا زریں موقعہ پھر نہ جانے کب ملنا
عزیز اجمل سوچ کر آئے تھے کہ آج نازیہ پر اپنے
حال اشارتا ہی سہی ظاہر ضرور کریں گے۔ اسی
میں غلطان چچ سے پلیٹ میں چاول ادھر ادھر
ہے تھے کہ اماں کی آواز نے چونکا دیا۔

ارے بیٹا! اب اتنے کی فکر کرو، کتنی رات ہو گئی
تمہارے ابا اور اماں پریشان ہو رہے ہوں۔

ابا تو اب سوچکے ہوں گے اماں! اور رہا بلال تو وہ
نیچے دوستوں کے ساتھ محفل چھائے بیٹھا ہو گا۔
کے علاوہ اسے کام ہی کیا ہے۔ ”وہ عازتاً بلال کی
کرنے سے باز نہ آئے۔ ہاتھ دھو کر واپس آئے تو
ان کی تابعداری ”قابلیت اور کام سے لگن کا قصہ
بے نیچی تھیں۔ اپنی تعریف سن کر خوش ہونا ان
کی کمزوری تھی، سو بڑی طمانیت محسوس ہوئی۔

بیٹے تو آپ کے دونوں ہی ماشاء اللہ قابل ہیں
رفو خالہ انہیں تعریفی نگاہوں سے دیکھ رہی

بس اللہ کا کرم ہے۔ ”اماں نے عاجزی سے کہا۔
ایک بار پھر بلال ان کے لیے کی جانے والی تعریف
حصہ دار بن بیٹھا تھا۔ عزیز اجمل کی سمجھ میں نہیں آتا
کہ بلال میں کیا خوبی لوگوں کو دکھائی دے جاتی ہے

جو وہ یوں نیک کلمات کا حقدار بن جاتا ہے۔

رابعہ چائے لے آئی تھی۔ اماں کی اب مزید رکنے
کی ذرا بھی مرضی نہیں تھی پر عزیز اجمل چائے کا کپ
اٹھا چکے تھے۔ ”چلے چلتے ہیں اماں! کون سا خالہ کے
ہاں روز روز آتا ہوتا ہے۔“

نازیہ دکھائی نہیں دے رہی تھی۔ وہ چائے کا کپ
لیے پونہی برآمدے کی طرف چلے آئے۔
نازیہ وہیں تھی۔

”آپ یہاں ہیں“ میں آپ کو اندر تلاش کر رہا
تھا۔ ”انہوں نے ممکنہ حد تک تہجے میں مٹھاس سمولی۔
نازیہ ہنسنے لگی۔ ”تلاش تو آپ ایسے کہہ رہے ہیں
جیسے ہمارا ہزار گز پر بنا ہوا گھر ہے۔“

وہ جھینپ سے گئے۔ فلموں، افسانوں میں تو ہیرو
یونیورسٹی کے پروفیسر سے بات کرنے کا آغاز کرتے ہیں۔

”بھئی ہمارے یہاں بھی آجایا کریں۔ لگتا ہے
ہمارا گھر آپ کو پسند نہیں۔“ انہوں نے پھر ہمت
پکڑی۔

”آپ کے گھر نے میرا کیا بگاڑا ہے جو میں بے
چارے کو ناپسند کروں گی۔“ نازیہ ابھی بھی مسکرا رہی
تھی۔ ”سچی بات یہ ہے کہ ٹائم ہی نہیں ملتا۔“

”ٹائم تو نکالا جاتا ہے۔“ عزیز اجمل تہیہ کیے ہوئے
تھے کہ کچھ نہ کچھ ایسا کہنا ضرور ہے جو نازیہ تک ان کے
جذبات کی جھلک تو ضرور پہنچا دے۔ ”دل میں لگن ہو تو
انسان سو بہانے ڈھونڈ لیتا ہے جیسے ہم آپ کو دیکھنے کی
خاطر کھنچے چلے آتے ہیں۔“

نازیہ ہکا بکا ان کی شکل دیکھنے لگی۔

عزیز اجمل اپنی ہمت پر خود کو دوا بھی نہیں دے
پائے تھے کہ اماں بمعہ رفو خالہ کے باہر نکل آئیں۔
”چائے ختم ہوئی تمہاری کہ نہیں؟ اسی وقت نکل گئی
ہوئی تو کب کی گھر پہنچ چکی ہوتی۔ تمہاری وجہ سے کتنی
دیر ہوئی ہے مجھے بھی!“

اماں کو جلدی سونے کی عات تھی۔ انہیں فجر میں
اٹھنا ہوتا تھا۔ بیٹے کی وجہ سے ان کے معمول میں آج
خلل پڑ گیا تھا جو کہ ظاہر ہے انہیں ناگوار گزرا تھا۔

چائے وہ پی چکے تھے۔ یونہی خالی کپ ہاتھ میں
تھامے کھڑے تھے۔ رابعہ نے ان سے کپ لیا تو وہ
فورا "ہی" کہنے کو تیار ہو گئے۔ اماں کے موڈ کے بگڑنے
سے وہ بہت گھبراتے تھے۔ غصہ میں وہ ارد گرد لوگوں کی
موجودگی کی زیادہ پروا نہیں کرتی تھیں اور نازیہ کے
سامنے اماں کے ہاتھوں عزت افزائی کم از کم آج انہیں
بھی گوارا نہیں تھی۔

"آئیے گا خالہ آپ بھی ان سب لوگوں کو لے کر"
بائیک اشارت کرتے ہوئے انہوں نے گیٹ پر کھڑی
رفو خالہ کو دعوت دی۔ نازیہ کا چہرہ ان کے عقب سے
غائب ہو چکا تھا۔

عزیز اجمل کو تھوڑی سی مایوسی ہوئی۔ کیا تھا جو وہ
انہیں مسکرا کر خدا حافظ ہی کہہ دیتی! بہت سے خوش
کن قیامے وہ خود لگا لیتے۔

بہر حال!
دل کو تسلی دینے کے لیے بہت جواز تھے۔ "بھلا
لڑکیاں اتنی آسانی سے اپنی دل کا بھید کہاں دیتی ہیں۔"
عزیز اجمل سارے رات سوئے نہ سوجھا۔ سوچا کرتے
رہے۔

بلال کو دبیر صاحب کے غلیٹ کے اندر گئے ہوئے
پورے پچیس منٹ ہونے کو آئے تھے اور وہ اب اس
تک کے آثار نہیں تھے۔

عزیز کا کوفت کے مارے برا حال تھا۔ ان کا بس
نہیں چل رہا تھا کہ دبیر صاحب کے دروازے کو دھکا مار
کر بلال کو اندر سے گردن سے پکڑ کر نکال لائیں۔ اسی
بے تابی میں وہ کئی بار سیڑھیوں تک جا کر واپس آئے
تھے۔ سامنے دیوار پر لگی گھڑی میں اب ساڑھے گیارہ
کا وقت ہو رہا تھا۔ اتنی رات گئے بلال کا دبیر صاحب
کے گھر ٹھہرنا انہیں سخت تشویش میں مبتلا کیے ہوئے
تھا۔

اماں اور ابا سوچے تھے ورنہ وہ کب کا اماں کو بلال
کے بلانے کے لیے بھیج چکے ہوتے اور جانے کو تو وہ خود

بھی جاسکتے تھے مگر پچھلے چند دنوں میں
صاحب کے گھرانے سے بڑھتے ہوئے
ان کی بلال سے کئی بار جھڑپ ہو چکی تھی۔
دبیر صاحب چند دنوں سے کچھ بیمار تھے
بھی نہ ہوتی اگر وہ بلال کو پابندی سے نہ لے
والے ڈاکٹر صاحب سے دبیر صاحب کی دیکھ
نہ دیکھ لیتے۔ اب عزیز اجمل ایسے فرعون بن گئے
کہ انسانی ہمدردی کے اس مظاہرے پر ان
کرتے۔ صرف اتنا ہی کہ بیٹھے تھے کہ
بیٹی شہر کے ایک سرے سے دوسرے سرے
آزادی سے پھر سکتی ہے تو یقیناً دو قدم سے جا
لا سکتی ہے۔

بس اتنی سی بات کا ہی بلال نے بے حد
تھا۔ "آپ کو تو خواہ مخواہ کی برخاش ہے ہمارے
ذمہ داریاں ہیں بے چاری کے سر میں آپ کو
نہیں ہے۔" وہ ہمارے بارے میں ایک لفظ بھی
کے لیے تیار نہیں تھا اور سمجھتا تھا کہ اماں بھی اس
نہ تھیں۔ انہیں ویسے بھی خود کے حقوق کا
خیال رہتا تھا۔

اماں کی شہہ کا نتیجہ یہ نکلا کہ بلال کی ہمدردی
صاحب کے گھرانے کے ساتھ اب تیزی سے
تھیں۔ وہ ان لوگوں کے چھوٹے موٹے کاموں میں
بھی پھیلنے لگا تھا۔

دو دن پہلے ہی عزیز اجمل نے اسے دبیر صاحب
چھوٹے بیٹوں کو اسکول پہنچاتے ہوئے دیکھا تھا اور
میں پوچھنے پر معلوم ہوا تھا کہ ان دونوں کی اسکول
کسی وجہ سے نہیں آئی تھی۔ اس کے بیان پر
کبھی ان کے گیس، بجلی کے بل جمع کرانا اور کبھی
سودا سلف لاتا نظر آہی رہا تھا۔ اور اس کی سرگرمیوں
عزیز اجمل کے لیے بے حد پریشان کن تھیں۔
دروازہ کھلنے کی آواز پر وہ چونکے۔ اب تقریباً
بچ رہا تھا۔ بلال اندر آ رہا تھا۔

"تمہیں کچھ شرم کوئی احساس ہے یا بالکل
حس ہو چکے ہو جو ایک غیر گھر میں اس وقت تک

بلال نے بیٹھے تھے اور کچھ نہیں تو اس پاس کے
لوگوں کی ہی شرم کر لو۔ برسوں سے یہاں عزت کے
ساتھ رہ رہے ہیں۔ ان لوگوں کا کیا ہے؟ انہیں تو یہاں
آئے چار دن ہی ہوئے ہیں ہمارا تو ایک نام ایک۔۔۔

”جھا! اچھا! بس کریں“ بلال نے جو پہلے تو حیرت
سے منہ کھولے ان کی جھاڑ سن رہا تھا کتنی سے ان کی
بات کھلی۔ ”فضول اندازے لگانے مت بیٹھ جایا
کر۔ انکل دیر یا تھ دم میں سہل ہو گئے تھے۔ ان
کے گھر میں کوئی دھرم تو ہے نہیں اسی لیے انہوں
نے مجھے بلوایا تھا۔ وہ تو شکر ہے کوئی فریج پر وغیرہ نہیں
ہوا ہسپتال سے دکھا کر لا رہا ہوں۔“

”کیسے گئے تھے؟“ اتنی وضاحت سے دل کو کچھ
سار محسوس ہوا تو پوچھ بیٹھے۔

”نہیں آئی اور ہمارا بھی ساتھ گئی تھیں۔“
”اوہ!“ عزیز اجمل کی اوہ معنی خیز تھی۔ بلال اپنے
سرے میں جاتے جاتے رک گیا۔

”یہ ہمارا ساتھ کچھ زیادہ ضروری نہیں ہوتا جا رہا
ہمارے لیے۔“ وہ بڑے مسکراہٹ کے ساتھ گویا
ہوئے۔

بلال کا چہرہ لمحہ بھر کو سرخ ہوا۔ ”آپ کے دماغ میں
کیا وہی فضولیات بھری ہیں۔ اس کا علاج فی الحال
اب سے زیادہ ضروری ہے۔“

سرے میں چلا گیا اور دروازہ یقیناً اندر سے لاک کر لیا۔
بند دروازہ عزیز اجمل کو اپنا منہ چڑاتا ہوا محسوس
ہوا تھا۔ بلال نے کبھی ان کے ساتھ اس قدر ہتک
سیر انداز میں بات نہیں کی تھی۔ آج کی اس بے
زنی کا سبب بھی ہماری ہی ذات بنی تھی۔

وہ اندر ہی اندر کھول رہے تھے۔ دبیر صاحب کے
گھر آنے کا اپنے پڑوس میں قیام اب ان سے زیادہ دن
بہداشت نہیں ہو سکے گا۔ یہی سوچ کر انہوں نے
اپنی دبیر صاحب کے مالک مکان سے بات کرنے کا
پہلو کر لیا تھا۔ جب سے دبیر صاحب نے فلیٹ کرائے
کر لیا تھا وہ اب ایک نسبتاً ”بڑے فلیٹ میں قریب ہی
ایک دوسری عمارت میں شفٹ ہو چکے تھے۔ عزیز

اجمل کی ان سے اچھی خاصی دعا سلام تھی۔ اسی بنا پر
انہیں یقین تھا کہ وہ ان کی گزارشات پر ہمدردی کے
ساتھ غور کریں گے۔



رات کو دیر سے نیند آئی اور جتنی دیر سوئے اس
میں بھی دبیر صاحب ہمارا بلال کے چہرے خواب میں
گنڈم ہوتے نظر آتے رہے۔ صبح بلال ان کے اٹھنے
سے پہلے ہی گھر سے نکل چکا تھا۔ عزیز اجمل اپنا اسٹور
سائڑھے دس بجے تک کھولا کرتے تھے۔

”دبیر صاحب کی بیوی صبح ہی صبح شکر یہ ادا کرنے
آئی تھیں۔ بلال کی بہت تعریف کر رہی تھیں کہ اگر
رات وہ نہ ہوتا تو نہ جانے کتنی پریشانی اٹھانی پڑتی۔ بے
جاری بہت عرصے سے کر گئی ہیں۔“

اماں لی پاٹ سے چائے کپ میں انڈیلتے ہوئے
بتانے لگیں۔ عزیز اجمل کو اس ذکر سے کیا دلچسپی
ہو سکتی تھی۔ پر اپنی ناگواری کو چھپانے میں ایسے
جملے ترتیب دیتے رہے جنہیں سنتے ہی مالک مکان دبیر
صاحب کو فلیٹ خالی کرنے کا نوٹس بھجوا دے۔

ناشتہ ختم کر کے وہ بھی نیچے اتر آئے۔ اسٹور کھولا تو
وہاں کی مصروفیات میں ذرا ذہن بٹائی تھا کہ گھر سے
اماں کا فون آگیا۔

فونی طوطی پر گھر بلاوے کی تاکید کی تھی اور دکان بند
کرنے کی ہدایت۔ عزیز اجمل حیران پریشان گھر پہنچے تو
اماں بیگ تیار کرنے میں مصروف تھیں۔ پتا چلا کہ
لاہور میٹر، میٹیم ابا کے بڑے بھائی ہارٹ اٹیک کے بعد
ہا اسپتال آئے ہیں۔

”تمہارا ساتھ چلنا بہت ضروری ہے۔ اتنا لمبا سفر
ہے اور اپنے ابا کی طبیعت کا تمہیں اندازہ ہی ہے۔ میں
اکیلی انہیں کہاں سنبھال سکتی ہوں۔ جلدی سے دو چار
جوڑے رکھ لو۔ معلوم نہیں کتنے دن رکتا رہ جائے۔“

”مگر اماں اتنے دن دکان کیسے بند رہ سکتی ہے؟“ وہ
چپکچپائے۔

”اللہ مالک ہے! چند دن تو بلال بھی دیکھ سکتا ہے۔“

UrduPhoto.com

پر اس وقت تو تمہارا چلنا بہت ضروری ہے۔" عزیز
اجمل بری طرح گرفتار ہوئے تھے۔

ابا بے چارگی کے ساتھ لاؤنج میں سر جھکائے بیٹھے
تھے انہیں اپنے بڑے بھائی سے بہت محبت تھی۔
”لے جانے کو تو میں بلال کو بھی لے جاؤں مگر خدا
نہ کرے کوئی ایسی ویسی بات ہوگئی تو تمہاری موجودگی
وہاں زیادہ بہتر رہے گی۔“ اماں نے دھیمی آواز میں
انہیں سمجھایا تو انہوں نے بھی پرسوج انداز میں اثبات
میں سر ہلادیا۔

لاہور میں ان کی تقریباً ”ساری دوھیال رہتی تھی
اور اس قسم کی ناخوشگوار صورت حال میں اپنی دھاک
بٹھانے کے ایک سے زائد مواقع میسر آسکتے تھے۔ تایا
ابا کی محبت سے بڑھ کر انہیں اپنے اسی پرانے شوق کی
کشش نے اماں کی بات ماننے پر مجبور کر دیا تھا۔

خیال یہی تھا کہ چند دن رگ کرواپس آجائیں گے
پر ایسا ممکن نہ ہو سکا۔ ابا کے بڑے بھائی ان لوگوں کے
چنچنے کے چوتھے دن انتقال کر گئے تھے اس المناک
حادثے کے بعد ابا کو سنبھالنا آسان نہیں تھا۔ وہ بے
چارے دس بارہ دن تک تو بستر سے اٹھنے کے بھی قابل
نہ رہے تھے۔ پریشانی رنج، اجنبی جگہ، عزیز اجمل کو کئی
دن تک ہما تو کیا نازیہ تنک کی یاد نے نہیں ستایا۔ اس
افرا تفری کے عالم میں وہ سارا وقت سخت بد مزہ سے
رہے۔ اپنی تعریف سننا تو کجا، الٹا انہیں ہی دوسروں کا
احسان مند رہنا پڑا۔ رشتہ کے چچا، پھوپھیوں کے
لڑکے ملنسار اور ذمہ دار تھے۔ ابا کو سنبھالنے میں بے حد
مددگار ثابت ہوئے اور عزیز اجمل بار بار یہی سوچتے
رہے کہ کاش وہ اپنی جگہ بلال کو ہی بھجوا دیتے۔

رفو خالہ اور ان کے میاں ابا کے پاس تعزیت کے
لیے آئے ہوئے تھے۔

خالو کا موڈ آج حیرت انگیز طور پر بدلا۔ لا سا محسوس
ہو رہا تھا۔ عزیز اجمل کے سلام کا نہ صرف یہ کہ انہوں
نے بڑے تپاک سے جواب دیا بلکہ عید، بقر عید کے

علاوہ پہلی یار انہیں گلے بھی لگایا۔ ان کا یہ الفاظ
اجمل کو بوکھلائے دے رہا تھا۔

”یہ کیک، پیسٹری، سموسے بھلا یہ سب کیسے
آنے کی کیا ضرورت تھی!“ اماں نے چمن میں
تقیدی نگاہوں سے جائزہ لیا۔

”تمہارے ابا کے پاس تعزیت کے لیے آئے ہیں
لوگ، کسی مبارک باد کے لیے نہیں جو یہ سارا اہتمام
اچھا لگے۔“

عزیز اجمل کو جو سگھڑ بیٹیوں کی طرح بالائی بالا سارا
انتظام کر لینے پر دل میں نازاں ہو رہے تھے، صفا
کرنی پڑ گئی۔

”کیا فرق پڑتا ہے اماں! خالہ خالو کون سا بندہ
آتے ہیں اور ویسے بھی تایا ابا کے انتقال کو تو ہمیں
پچیس دن گزر چکے ہیں۔“

”بہر حال یہ پیسٹری اور گلاب جاسن تو رہے ہیں
چائے اور۔“

”مگر اماں۔“ وہ ذرا جھنجھلائے۔

”اگر مگر کچھ نہیں۔ ہر بات کا موقع محل ہوتا ہے
اور تمہارے ابا تو بعد میں مجھے اپنی باتیں سنائیں گے
بہن بہنوئی کی خاطر مدد رات کا اچھا موقع دھونڈا تھا۔“

اماں انہیں مزید کچھ کہنے کا موقع دے بغیر
اٹھا کر باہر چلی گئیں۔ وہ یونہی کھڑے تھے کہ یہی فون کی
گھنٹی بجنے لگی۔ اٹھایا تو آصف تھا۔

کئی دن سے بلکہ لاہور سے آنے کے بعد سے ہی
اس سے ملاقات نہیں ہو سکی تھی۔ اپنی مصروفیات کی
تفصیل سننے کے بعد اس کے پاس ایک بے حد
سررازنہ خبر تھی!

آصف کا رشتہ طے ہونے جا رہا تھا۔

”بلال کی مہرانی ہے یار! تمہارے پیچھے ایک دن
ایسے ہی اس کے پاس آ بیٹھا تھا۔ بات نکلی تو اس نے
ذکر کیا۔ پھر امی اور بہنوں وغیرہ کو لے کر وہی ویر صاحب
کے گھر گیا تھا۔“ آصف بولے چلا جا رہا تھا اور وہ ظاہر

ہے کہ سننے پر مجبور تھے۔

”بے حد اچھے لوگ ہیں اور وہ ان کی بیٹی کا تو یار بہت نامہ دار اور شریف لڑکی ہے۔ میں نے اس کے آفس میں بھی پتا کیا تھا۔ ہر شخص بہت تعریف کرتا ہے۔ بہت کم عمری سے اپنے والد کی ذمہ داریوں کو شیر کر رہی ہے۔ ای تو گرویدہ ہو گئی ہیں۔ بس یار سارا کچھ بلال کا ہی کیا ہوا ہے۔ ان لوگوں کو میری طرف سے اطمینان دلانے والا بھی وہی ہے۔“

بلال کی تعریف انہیں ہمیشہ ہی تیر کی طرح لگتی تھی۔ مگر اس وقت اس تیر کی چھن سہنا مجبوری تھی۔ آصف اتنا خوش اور مطمئن تھا کہ سیلی فون پر ہی بخوبی اندازہ ہو رہا تھا۔ وہ بھلا آگے سے کیا کہہ سکتے تھے سو چپ چاپ سنتے رہے۔

آصف نے فون رکھا تو وہ بچے دل کے ساتھ اپنے پاس جا بیٹھے۔ بلال کے ہاتھوں پر شکست خاصی ناقابل برداشت تھی۔ وہ یہ کہہ کر یہ احساس کہ بلال نے یہ سب محض انہیں نیچا دکھانے کے لیے کیا ہے، دل میں خلش پیدا کر رہا تھا۔ رفو خالہ کے زخمی ہونے کے بعد ان کے گوش گزار کرنا چاہا۔ آخر دل کا بوجھ کچھ ہلکا تو کرنا ہی تھا۔

انہیں پہلے ہی علم تھا۔

”مجھے تو بلال نے لاہور سے آئے ہوئے ہی بتا دیا۔ ساری بات بتا دی تھی۔ تم سے ذکر نہیں کیا؟“ وہ الٹا انہی سے سوال کرنے لگیں۔

عزیز اجمل کیا بتاتے! اس رات کی جھڑپ کے بعد ان کی اور بلال کی بات چیت تقریباً بند تھی۔

”وہیر صاحب کی بیوی آئی تھیں میرے پاس۔ وہ لوگ بھی تیار ہیں۔ اچھے رشتے ملتے کہاں ہیں۔ میں بھی سوچ رہی ہوں تمہارے لیے کوئی لڑکی دیکھوں۔“ اماں نے کبیل پھیلا کر اپنی ٹانگوں پر ڈالا۔

”ساری اچھی لڑکیاں ایک ایک کر کے نمٹتی جا رہی ہیں۔ اب تمہاری خالہ ہی سنا گئی ہیں کہ نازیہ کی اگلے مہینہ شادی کی تاریخ رکھی جا رہی ہے۔“

وہ خالی خالی نگاہوں سے اماں کی شکل دیکھنے لگی۔

آس پاس کچھ جیسے بہت زور سے ٹوٹا تھا۔ رشتہ تو تمہارے خالو جب ملتان گئے تھے، مجھے طے کر آئے تھے ابھی اپنے ابا کے سامنے ذکر کرتا۔ وہ کہیں گے کہ میرے بھائی کی تعزیت کے لیے آئے تھے یا بیٹی کے رشتہ کی خبر دیتے۔ رفو کہہ گئی ہے کہ اگلے ہفتے خاندان بھر میں مٹھائی تقسیم کروں گی۔ آج کا دن یقیناً ”ان کا نہیں تھا۔ ایک سے ایک بُری خبر کی آمد بن بلائے مہمانوں کی طرح برداشت کر لی پڑ رہی تھی۔“

نازیہ کے چھن جانے کا خوف انہیں اکثر سہارا تھا۔ عزیز اجمل کا خیال بلکہ انہیں یقین تھا کہ وہ ایسی کسی صورت حال کو ہرگز بھی نہیں جھیل پائیں گے۔ وہ بچہ دہی کے بارے میں انہوں نے جتنے بھی خواب دیکھے تھے وہ بھلا بے نازیہ کے حوالے سے ہی دیکھے تھے۔ اس کے بغیر زندگی گزارنے کے مقابلے میں وہ بے حد جذباتی انداز میں مرتے تک کا سوچ لیتے تھے۔ اب جبکہ وہ خوف حقیقت بن کر سامنے آکر اٹھ رہا تھا تو بقیہ ہوش و حواس اسے چھیننے پر مجبور تھے اور اکثر ایسا ہی ہوتا ہے!

انسان ساری زندگی کسی ان دیکھے خوف، کسی ناخوشگوار لمحے سے سامنا ہو جانے کا ڈر دل میں چھپائے رکھتا رہتا ہے۔ کبھی تو وہ سارے اندیشے محض اندیشے ہی رہتے ہیں۔ جو کبھی حقیقت کا روپ نہیں دھار پاتے۔ ایک عمر گزر جانے کے بعد انسان اپنے ان خود ساختہ واہموں پر خون منستا ہے اور اپنی خوش بختی پر نازاں ہوتا ہے۔ لیکن کبھی کبھی کچھ اور بھی ہو جاتا ہے!

عزیز اجمل ان خوش بختوں میں سے نہیں تھے۔ ایک بے حد زور سے لگنے والی چوٹ کی تکلیف کو انہیں سہنا پڑ رہا تھا۔ نازیہ کے چھن جانے کے غم کو انہوں نے دنوں مثایا کھانا پینا چھوٹا یار دوستوں سے ملنا جلتا چھوڑا۔ راتوں کو تارے گنا کیے مگر جان دینے والی بے وقوفی کرنے سے وہ باز ہی رہے۔ بلکہ ایسا کر گزرنے کی شاید وہ ہمت ہی نہیں رکھتے تھے۔ نازیہ

”اب آپ بھائی کے لیے نازیہ کا رشتہ لے لیتیں تو بہت اچھا رہتا۔ بلال ایک دن تنہائی میں اماں سے کہہ بیٹھا۔ پھر تو اسے خود بھی اندازہ ہو رہا تھا اور دوسرے آصف بھی عزیز اجمل کا بھانڈا پھوڑ کا تھا۔“
”اب اس بات کا کیا ذکر اپنے کبھی کہتے تو دیکھتی۔“
وفا رانا گواہی سے بولیں۔

”آپ کو خود سنا چاہیے تھا۔ بھائی کی مرضی وہیں تھی۔ یہ بڑی زیادتی آدمی بے چارے کے ساتھ۔“ بلال کو واقعی رنج تھا۔ اس انکشاف پر اماں چند لمحے تو شاک میں رہیں پھر دھیرے سے ”جو اللہ کی مرضی“ کہہ کر اٹھ گئیں۔

بلال کی بات ان کے دل کو لگ گئی تھی۔ اور اب اس کا مدد اسی صورت ممکن تھا کہ وہ بیٹے کے لیے کوئی نازیہ سے زیادہ خوبصورت اور باصلاحیت لڑکی ڈھونڈ نکالیں۔ سو وہ اب اس کام پر تھیں اور ان کی مددگار تھی ہما۔

”اب آپ بھائی کے لیے نازیہ کا رشتہ لے لیتیں تو بہت اچھا رہتا۔ بلال ایک دن تنہائی میں اماں سے کہہ بیٹھا۔ پھر تو اسے خود بھی اندازہ ہو رہا تھا اور دوسرے آصف بھی عزیز اجمل کا بھانڈا پھوڑ کا تھا۔“
”اب اس بات کا کیا ذکر اپنے کبھی کہتے تو دیکھتی۔“
وفا رانا گواہی سے بولیں۔

”کوئی بات نہیں بلال نے ایک دو اور لڑکیوں کا ذکر کیا ہے۔ انہیں دیکھے لیتی ہوں۔“ اماں نے ذرا بھی برا نہ مانا ان کی حرکت کا۔ دراصل وہ بیٹے کے دل سے نازیہ کا غم مٹا دینا چاہ رہی تھیں اور اس کے لیے جتنی خاک چھانی پڑتی انہیں بخوشی منظور تھی۔

عزیز اجمل اپنے کمرے میں چلے آئے۔
تکیہ پر سر رکھ کر آنکھیں بند کیں تو نازیہ کا چہرہ سامنے آگیا۔ اس روز روفو خالہ کے گھر جو ملاقات ہوئی وہی آخری ثابت ہوئی تھی۔ اس کے بعد سے وہ اسے دیکھ ہی نہ پائے تھے۔ کب بارات آئی اور کب نازیہ رخصت ہو کر ملتان گئی انہوں نے اس گلی کا دوبارہ رخ ہی نہیں کیا تھا۔

”ارے چھوٹے ساری فضول باتیں! سیدھے سادے طریقے سے گھر بساؤ اور پھر دیکھو زندگی کا لطف۔ یہ عشق و عاشقی تمہارے بس کا لوگ نہیں۔“
لوگ ہی اور ہوا کرتے ہیں۔

آصف تقریباً ”روزانہ ہی چلا آتا۔ اس کی شادی ہما سے ہو چکی تھی۔ اور اب اسی یسٹیا رنی کی بناء پر وہ ان پر زیادہ مہربانہ از میں تنقید کرتا اور زیادہ کھلے الفاظ میں مذاق اڑاتا۔“

”جی بات تو یہ ہے کہ تمہیں نازیہ سے محض ایک وقتی نگاہ تھا جسے اپنی بے وقوفی سے ”محبت“ سمجھے بیٹھے تھے اور اب یہ بیٹے ہوئے ہیرو جیسا حلیہ بنا کر مزید احمق بنے کا مظاہرہ کر رہے ہو۔“

آصف کا بے رحم تجزیہ محض کو بری طرح پتا رہتا۔ اب تو وہ اس گھڑی کو گتے تھے جب انہوں نے اسے اپنا راز دار بنایا تھا۔ ہما سے شادی کر لینے کے بعد سے تو وہ انہیں یوں بھی ”آصف دشمنان“ میں گھرا دکھائی دیتا تھا۔

ہما آصف کی ہڈیوں میں دھڑلے سے ان کے گھر آنے لگی تھی۔ پتی منزل میں اس کا سیکہ تھا۔ اس لیے یہاں اس کا آنا جانا لگا رہتا تھا بلال سے اس کی دوستی اب پہلے سے کہیں زیادہ گہری ہو چکی تھی۔ عزیز اجمل کو اس کے انداز اب بھی ایک آنکھ نہیں بھاتے تھے۔ پر اب وہ اس بارے میں ایک لفظ بھی کہنے کی پوزیشن میں نہیں رہے تھے بلال ہما اور آصف کا ٹکون مکمل دکھائی دیتا تھا اور عزیز اجمل باہر کے آدمی نظر آنے لگے تھے۔ ہما اب بھی ان سے کم سے کم بات کیا کرتی تھی۔

نازیہ کی شادی میں اماں ابا اور بلال نے شرکت کی۔ وہ ایک دن بھی نہ گئے۔ اماں اصرار کر کر کے تھک گئیں۔ روفو خالہ کے گھر ہر ایک نے پوچھا ”پر وہ منہ لپیٹے گھر میں ہی پڑے رہے۔“

آصف کا کہنا تھا کہ جہاں کوئی اچھی لڑکی ان کی زندگی میں آئی، انہیں پھر بھولے سے بھی نازیہ کی یاد نہیں ستائے گی۔ جبکہ عزیزاجمل کا خیال تھا کہ ایسا ہونا ناممکنات میں سے ہے۔ وفا کی راہ پر مستقل مزاجی سے چلتے ہوئے وہ نازیہ کی یاد کو ہمیشہ تروتازہ رکھنے کا عزم کر گئے ہوئے تھے۔

”آئی! آج جو لڑکی میں آپ کو دکھانے لے جا رہی ہوں، بس سمجھ لیں یہ آخری ہے۔ اس سے اچھی کوئی اور لڑکی کم از کم میرے جاننے والوں میں نہیں ہے۔“ ہمارے کمرے نکلنے سے پہلے ہی اماں کو خبردار کیا۔ اس روز روز کے تماشے سے وہ بھی تنگ آچکی تھی۔ آصف کی وجہ سے مجبور تھی، ورنہ عزیزاجمل کی شادی ہو یا نہ ہو، اس کی بلا ہے۔

اب یہ اس کی دھمکی کا اثر تھا یا لڑکی واقعی بہت خوبصورت تھی، بظاہر اماں پر احسان کر رہے ہوئے عزیزاجمل نے لڑکی اوکے کر دی۔

لڑکی کا نام شیریں تھا۔ تعلیم انٹر تک تھی۔ گھرانہ کچھ ایسا پڑھا لکھا نہیں تھا مگر باپ، بھائی کی ہول سیل مارکیٹ میں کئی دکانیں تھیں۔ عزیزاجمل کو اپنا کاروبار وسیع کرنے کے لیے بے بہا مدد مل سکتی تھی۔

آصف نے مبارکباد دی تو وہ اسی پرانے موڈ میں بولے ”بس یار کرنی تو تھی ہی نہ! جب اپنی خوشی پوری نہیں ہو سکی تو کیوں نہ اماں کی خوشی پوری کر دی جائے!“

”اچھا! اچھا!“ آصف قہقہہ مار کر ہنس پڑا۔ ”اب ہم سے تو یہ استاد کی باتیں مت کرو۔ جیسے تمہیں جانتے نہیں ہیں!“ اپنی بات کی مزید تشریح اس نے محض مروت میں نہیں کی۔

رشتے کی بات چیت ابھی بالکل ابتدائی مراحل میں تھی کہ اچانک ہی وہ المناک حادثہ رونما ہو گیا۔

نازیہ کا شوہر اپنے افس سے واپس آ رہا تھا کہ اس کی موٹر سائیکل کسی گاڑی سے ٹکرا گئی۔ حادثہ شدید تھا۔ تقریباً ”ڈیڑھ دن ہاسپٹل میں گزار کر وہ زندگی ہار بیٹھا۔ اتنی جوان اور اچانک موت یقیناً ایک دل تڑپا دینے والا

واقعہ تھی۔ اماں اور بلال بھی ملتان ہو کر آئے تھے۔ رہ خالہ تو بالکل ہی پٹنگ سے لگ گئی تھیں۔ بڑی مشکل سے ان کی حالت سنبھلی تھی اور یوں عدت کا زمانہ سرال میں گزار کر نازیہ ایک بار پھر ماں باپ کے گھر پہنچ چکی تھی۔

اس حادثہ کی شدت اتنی زیادہ تھی کہ اماں فی الحال عزیزاجمل کی شادی کا قصہ بھول کر اپنی بہن اور بھانجی کی غم گساری میں مصروف تھیں۔

نازیہ کے واپس آنے کے چند روز بعد ہی اماں نے اپنی بہن کی دعوت کی تھی۔ مقصد یہی تھا کہ غم کے جس گہرے احساس کے وہ لوگ زیر اثر تھے، اس سے انہیں نکلنے میں مدد دی جائے۔

چھٹی کا دن تھا، اسی لیے وہ سب گھر پر ہی تھے۔

نازیہ خاموش خاموش سی تھی۔ سادہ سے روپ میں بھی وہ بے حد چھٹی لگ رہی تھی بلکہ سوگواری کا احساس اس کے وجود کو عجیب طرح کی دلکشی بخش رہا تھا۔

عزیزاجمل نے چورنگا ہوں سے بار بار دیکھا۔ پچھلی رات انہیں اس کی آمد کے خیال نے بے چین رکھا تھا۔ نیند بار بار ٹوٹی تھی مگر اب تھوڑی دیر بعد ہی نہ جانے کیا ہوا۔

”یہاں کمرے میں کیوں آکر بیٹھ گئے ہیں! باہر آئیں نا بھائی!“ بلال نے اندر آتے ہوئے بڑی ملائمت سے کہا۔ وہ آج بہت خوش دکھائی دے رہا تھا۔ مہمانوں کی ساری خاطر مدارات اس نے اپنے سر لے رکھی تھی۔

”تم چلو، میں آتا ہوں!“ انہوں نے اسے ٹالنا چاہا۔ وہ خود سمجھ نہیں پا رہے تھے کہ یوں الگ تھلگ ہو کر بیٹھ رہنے کی خواہش ان کے دل میں کیوں ابھر رہی تھی۔

”آتا ہوں نہیں، بس اٹھ جائیں!“

”کہانا آتا ہوں!“ اب کے وہ ذرا سختی سے بولے۔

”اچھا پلیر، اب موڈ نہیں خراب کریں!“ بلال ہنستا

ہوا نصیحت کر کے واپس چلا گیا۔ کئی دنوں بعد دونوں

بھائیوں کے تعلقات بحال ہو سکے تھے اور اس میں سراسر بلال کی ہی کوشش تھی۔
 باہر سے رفو خالہ کے بیٹوں اور بلال کی آوازیں آ رہی تھیں۔ رابعہ بھی بیچ بیچ میں لقمہ دے رہی تھی مگر نازیہ کی آواز سنائی نہیں دے رہی تھی۔

”یقیناً اسے اپنے شوہر سے بے حد محبت رہی ہوگی!“ عزیز احمد کے دل میں یہ خیال کلبلا یا۔ نازیہ کی آنکھوں میں چھائی گہری اداسی ان سے چھپی نہیں تھی۔

وہ بے چین ہوا تھے۔

یہ وہ نازیہ نہیں تھی جسے انہوں نے چاہا تھا۔ یہ کوئی اور ہی تھی۔ کسی کی بیوی جس کے ساتھ اس نے مرنے جینے کے وعدے بھی کیے ہوں گے اور اب جس کی جدائی کا احساس اس کی روح کو گھائل کر رہا ہوگا۔ اس ان دیکھے شخص سے پہلے انہیں حسد محسوس ہوتا تھا اب رشک آئے لگا تھا۔

”کیا خیال ہے اگلے سنڈے کو پکنک پر نہ چلا جائے۔“ عزیز احمد سب کے بیچ آکر بیٹھے تو بلال نے تجویز پیش کی۔

”اچھا ہے“ اسی بہانے نازیہ کے ہاتھ کے مزیدار کھانے ہی کھا سکیں گے۔
 بلال کی بات پر وہ مسکرا دیں۔
 ”اتنی دور جانے کی کیا ضرورت ہے؟ کھانا تو تمہاری دکان بھی ہمارے گھر آکر کھا سکتے ہو!“

”واہ! یہ ہوئی نا بات۔ پر ایسا ہے کہ جھیل کنارے اس کھانے کا لطف ہی کچھ اور ہوگا اس لیے اب جلدی جلدی اس پروگرام کو فائنل کر ڈالو۔ اور بھائی میرے! آپ کس سوچ میں گم ہیں؟“ بلال پر جوش انداز میں بولتے ہوئے ان کی طرف متوجہ ہوا۔

”ہاں! کچھ نہیں وہ بس۔!“

”پھر ڈن کرتے ہیں نا!“

اس اتوار کو تو نہیں پھر کسی اور دن رکھ لیتا۔ وہ ٹال گئے بلال اس کام کی نوعیت پوچھتا ہی رہ گیا جو انہیں اس اتوار کو درپیش تھا۔

جاتے وقت رفو خالہ بہت خوش تھیں۔ عزیز احمد نے ان کے چہرے پر چھائی طمانیت کو واضح طور پر محسوس کیا تھا اور اس خیال کی تصدیق بھی ذرا دیر بعد ہی ہو گئی۔

”میں نے رفو سے بات کر لی ہے! بہت خوش تھی۔ کہہ رہی تھی کہ گھر جا کر میاں سے صلاح و مشورہ بھی کرے گی!“ اماں کا فاتحانہ انداز، ذوق معنی جملے، ابا اور بلال کے مسرت سے دکتے چہرے۔

بات جب پوری طرح سمجھ میں آئی تو وہ بے حد مضطرب ہو گئے۔

”اب کیسے ممکن ہے اماں! نہیں، نہیں پلیز اب یہ

رضیہ جمیل کے شاہکار افسانے

بدریا پرس کی اس پار

شاہکار ہو گئے

خوبصورت گیت اپ

بہنوں کے لئے خوبصورت تحفہ

قیمت : 150 روپے

اس کے علاوہ 2 مکمل ناولوں کے نئے ایڈیشن شائع ہو گئے ہیں

اک گھروندہ برف کا، 300 روپے

ساگر دریا بادل بوند، 300 روپے

منگوانے کا پتہ

مکتبہ عمران ڈائجسٹ

37 - اردو بازار - کراچی

قصہ نہ چھینریں۔“

”قصہ تو چھڑ گیا ہے اور تمہاری دلچسپی جان کر ہی چھیڑا گیا ہے۔ نازیہ تمہیں پسند ہے اس سے اچھی بات کیا ہو سکتی ہے۔“ اماں کی سمجھ میں ان کا گریز نہیں آ رہا تھا۔

”اور وہ جو وہاں آپ نے بات چلا رکھی ہے!“

”بھی کوئی حتمی فیصلہ تو ہوا نہیں ہے۔ ویسے بھی بیٹیوں والے ہیں وہ لوگ۔ پوری بات سنیں گے تو سمجھ جائیں گے۔“

اولین خواہش پوری ہونے کو آئی بھی تو کس انداز میں! نازیہ کی ساڑھے تین ماہ کی ازدواجی زندگی کا خیال ہر جذبے پر حاوی ہو رہا تھا۔ برتی ہوئی شے انہوں نے کبھی اپنے لیے نہیں چاہی تھی۔

”کیا نازیہ کے بیوہ ہونے پر اعتراض ہے؟“

اماں سے زیادہ انہیں کون بھان سکتا تھا۔ ”تو بیٹا! اگر بات ہے تو جان لو کہ یہ وہ سے نکاح کرنا بہت بڑا ثواب کا کام ہے اللہ اور اس کے رسول صلی اللہ علیہ وسلم نے کھلی پسندیدگی کا اظہار فرمایا ہے۔“ اماں دیر تک سمجھا رہیں۔

اب اسے ضبط نہ ہو سکا تو بول پڑے۔ ”اور میاں ابھی جو کچھ عرصہ پہلے مرزا صاحب نے اپنے بیٹے کی شادی بیوہ بیچی کے ساتھ کی تھی تو آپ کو یاد کرنے والوں میں سب سے آگے تھے۔ اب اپنی باری آئی تو۔“

”آپ لوگ آخر میرے پیچھے کیوں پڑ گئے ہیں؟ جب میں نے منع کر دیا ہے۔“ عزیز اجمل بد لحاظی کی حدود کو پار کرتے ہوئے اٹھ کھڑے ہوئے۔ ”اپنا اچھا برا میں خود سمجھ سکتا ہوں کسی کو فکر کرنے کی ضرورت نہیں۔“ اپنا جملہ مکمل کر کے وہ وہاں ر کے نہیں تھے۔ اماں اور ابا تو خیر اپنا رد عمل ظاہر کرنے میں آزاد تھے پر بلال خاموش ہی رہا تھا مگر وہ بے حد حیران تھا۔

آج اپنے بھائی کے متعلق ہر خوش فہمی اس کے دل سے رخصت ہو گئی تھی۔ محبت ہمدردی آزمائش ان کی ڈکٹری میں ان الفاظ کا اندراج ہی نہیں تھا۔

کسی اعلیٰ و ارفع جذبے کا امین ہونا ان کی سچائی کا نصیب بن ہی نہیں سکتا تھا۔ وہ محض اپنے غم و نقصان پر نظر رکھنے والے عام سے بلکہ نہیں عام آدمی تو زندگی میں کئی بار اپنا قد بلند کر کے زمانے کو اپنی موجودگی کا احساس دلواتا ہے۔ عزیز اجمل تو اس کشمکش میں بھی نہیں آتے تھے اس رات وہ بہت سکون سے سوئے۔

اماں اور ابا کی ناراضی محض چند روزہ تھی۔ یہ وہ اچھی طرح جانتے تھے۔ ان کا غصہ ٹھنڈا ہوتے ہی وہ انہیں شیریں کا قصہ پھر سے یاد دلا دیں گے اور اس کے بعد تو راوی چین چین ہی چلن لکھتا تھا۔



صبح جب وہ تیار ہو کر اسٹور جانے کے لیے لاؤنج میں کھڑے ہوئے تو اندر کمرے سے آتی بلال کی آواز پر ٹھٹھک گئے۔ وہ آج گھر پر ہی تھا۔

”آپ دل چھوٹا مت کریں اماں! رفقہ خالہ سے بات کریں۔ اگر وہ ان جائیں تو مجھے کوئی اعتراض نہیں ہے۔“ نازیہ سے راوی نے کہا۔

اس کے لہجے کی مضبوطی کو محسوس کرتے ہوئے بل بھر کے لیے ان کے دل کو کچھ ہوا۔ مگر دوسرے ہی لمحے ایک طنزیہ مسکراہٹ ان کے لبوں پر کھیلنے لگی۔

راوی نے ان کے انداز میں ابرو چڑھاتے ہوئے ذہ سیرھیوں کی طرف برہ گئے۔ بلال نے ہمیشہ خسارے میں رہنا ہی پسند کیا تھا۔ سرشار قدموں کے ساتھ سیڑھیاں اترتے ہوئے وہ یہ بات بالکل بھولے ہوئے تھے کہ زندگی سے خوشی کشید کرنے کے لیے چالاکی کی حد تک سمجھ دار ہونا ہی ضروری نہیں بلکہ یہ نعمت تو محبت کرنے والے بے غرض دلوں کا نصیب بنتی ہے۔ وہ دل جنہوں نے اپنی ذات سے ہٹ کر بھی کچھ سوچا ہونا ہے۔

وہی محبت کے پھیلاؤ کا سبب بنتے ہیں اور وہی اللہ کی رضا کو پانے کے حقدار کہلاتے ہیں۔